

СЯЛЯНСКАЯ ПРАУДА

Выходзіць тры разы ў тыдзень.

№ 23.

Вільня, Пятніца, 21-га лістапада 1924 г.

Год 1.

Наша будучына.

Ведае польская ўлада, што яна робіць, пазбаўляючы матурыстаў беларускіх гімназіяў правоў і зачыняючы перад імі дзверы вышэйшых школ у Польшчы.

Ведае, бо-ж гэтая моладзь, якая канчае сярэднія і вышэйшыя школы, — гэта *будучына нашага народу*, гэта культурныя павадры яго і ўзгадавальнікі новых, усё больш і больш чысленых пакаленьняў беларускае народнае інтэлігенцыі. А чым крапчэйшыя будуць нашы культурныя сілы, чым больш будзем мы мець сваёй інтэлігенцыі, неразрыўна душой і цэлам звязанай з беларускай масай, тым лягчэй нам будзе змагацца за самае істнаваньне нашага народу, за яго *волю, долю і шчасьце*.

І ўсё-ж такі рады нашае інтэлігенцыі гусьцеюць. Кожын год нашыя гімназіі выпускаюць дзесяткі маладых хлопцоў і дзяўчат, якія, пранікнуўшыся любасьцяй і пашанай да роднае культуры, прарываюцца праз усе кардоны і, пазбаўленыя права вучыцца ў вышэйшых школах Польшчы, едуць здабываць далейшую навуку заганіцу.

У адной толькі Празе чэскай вучыцца каля 150 беларускіх студэнтаў. Дый чуць што не па ўсіх краінах Эўропы параскіданы па адным — па два беларускія студэнты, якія былі прымушаны кінуць родны край дзеля недаступнае для іх дома вышэйшае навукі.

Праўда, ёсьць і ў Вільні каля сотні студэнтаў-беларусаў, але блізу ўсе яны канчалі польскія гімназіі і толькі затым і былі прыняты ў польскі ўнівэрсытэт. І толькі невялікая частка іх суліць нашаму народу пацеху з іх будучае працы: узгаданьня ў польскіх сярэдніх школах, яны, пераважна, стаяць здалёк ад беларускага жыцьця і ад барацьбы нашага народу за родную культуру і волю.

Найвялікшым цэнтрам, дзе ўзгадовываецца беларуская студэнцкая моладзь, зьяўляецца бязспрэчна Менск. Так, у гэтую восень у вышэйшых школах Радавае Беларусі прыняты 642 беларусы. Дый да гэтага трэба дадаць тых, якія паступілі ў розныя другія ўнівэрсытэты ССРР.

Калі цяпер прыгледзімся да аблічча ўсяе гэтае нашае моладзі, то з вялікім жалем прыдзецца сказаць, што як-раз там, дзе беларускай моладзі выпала шчасьце вучыцца ў сваім унівэрсытэце, яна найменш выяўляе сваю нацыянальную душу. У Празе выходзяць дзеве *беларускія часопісы*, выдаваныя беларускімі студэнтамі. У Вільні былі роблены спробы ў гэтым кірунку ў мінулыя гады, дый гэтымі днямі ўзнаўляецца выдаваньне студэнцкае часопісы ў *беларускай* мове. А ў Менску... сорама сказаць: беларускія студэнты выпускаюць часопісы ў *расейскай* мове, ды толькі дзеля прыкрасы даюць пару стацей пабеларуску, і то — як прызнаецца „Сав. Беларусь“ — напісаных прост *бязграмадна!*

Што гэта значыць? Няўжо-ж наша студэнцкая моладзь у сталіцы Беларускае Рэспублікі не дарагла дагэтуль нават да таго, каб мець свой беларускі орган? Няўжо-ж

тамтэйшыя беларускія дзеячы, занятыя агульна-дзяржаўнымі справамі, зусім закінулі ўзгадаваўчую працу сярод свайго студэнцтва?

Гледзячы на тое, што прадстаўляе беларускае студэнцтва на Усходзе, перш за ўсё прыходзе думка, што заходнія іх таварышы самавызначаюцца гэтак ярка з нацыянальнага боку затым, што ўвесь час жывуць у *стане барацьбы* за сваё нацыянальнае „я“. Ужо сямілетні хлопчык падлягае ломцы ў чужацкай школе, куды яго заганяюць прымусам. Ен бачыць сьлёзы бацькоў, караных штрафаў і арыштаў за праціўленьне школьнаму прымусу — да чужое школы. І ён навучаецца іншымі вачыма глядзець на ўсё роднае, чым такі-ж хлопчык беларускі на Усходзе, якому, так-сказаць, *дарма* даецца ўсё тое, аб чым лятуцім мы тут, на Захадзе. Гэтая пастаянная барацьба за сваю нацыянальнасьць і выпрацовывае ў нашай заходняй моладзі тую нацыянальную сьвядомасьць, якая вядзе яе па дарозе нацыянальнае творчасьці — у роднай мове сваёй.

Але трэба тут адзначыць, што і на Усходзе ў вышэйшых школах Беларусі пануе пераважна *расейская* мова. І там, хоць шмат слабей, йдзе барацьба за нацыянальную культуру, толькі ня гэтулькі на „нізох“, як на „вярхох“ грамадзянства. І там яшчэ перад намі вялізарны, шырачэнны прастор да працы, да заваяваньня для роднае мовы, роднае культуры. Што-ж рабіць, каб барацьба за беларушчыну на вышэйшых ступенях культуры йшла тамака з вялікай для нас карысьцяй?

Раз у нашага ўсходняга студэнцтва не хватае энэргіі і размаху ў барацьбе за нацыянальную культуру, — дык трэба было-б *узмацаваць яго сьвежымі і нацыянальна выразнымі сіламі з Захаду*. Ужо ў гэтым школьным годзе канчае вышэйшайшыя школы і ў Чэхаславакіі, і нават у Польшчы рад беларускіх студэнтаў, выявіўшых сябе, як паважныя культурныя працаўнікі. Вось, нам і здаецца, што дзеля агульна-беларускае карысьці яны павінны быць *выкарыстаны ў першы чарод дзеля працы на Усходзе*.

Наша будучына — наша моладзь — павінна кавець долю ня толькі сваёй часьціны Бацькаўшчыны, а ўсяе нашае супольнае Бацькаўшчыны — *усяе Беларусі!*

Да кааператараў-беларусаў.

У нумары 15 „Сялянскай Праўды“ ў артыкуле „Барацьба за кааперацыю“ сказана, што Урад быўшага самастойнага Віленскага Саюзу згодзіўся на жаданьне з польскай арганізацыяй „Związek Ziemi Wileńskiej“. Вось-жа лічу сваім абавязкам высьветліць, што гэтае вяселье зрабіў на сваю руку адзін сябра Ураду, Б., у згодзе з былым „тайным саветнікам двара яго вялічэства“. Рэшта сяброў Ураду была проці гэтага, ведаючы менскія рэзультаты яшчэ ў 1919/20 г.

Злучэньне двух саюзаў рабілася на жаданьне польскага саюзу „Spolem“. Апошні ўжо даўно вёў „офэнзыву“ з гэтай мэтай, ды гэта ўрэшце яму і ўдалося, пры помачы некаторых вельмі „ляляльных“ беларусаў ды насланых з Варшавы агентаў яго. Галоўную ролю ў першым „націску“ зрабіў нейкі Вольскі. — Гэны Вольскі, залезшы ў Саюз, сваёй дэяльнасьцяй

Цана асобнага нумару 20 грош.

Адрэс рэдакцыі і адміністрацыі: Вільня, Віленская вул. 12, п. 6. (Wileńska 12, m. 6).

Рэдакцыя адчынена ад 12 да 2 г. штодня апрача сьвяточных дзён. Адміністрацыя ад 9 да 3 г.

Падпіска на адзін месяц з дастаўкай да хаты 2 эд. Для заганіцы ўдвай даражэй. Перамена адрэса 30 грошы.

Няпрынятыя ў друк рукапісы назад не вяртаюцца. Аплату надрукованага залежыць ад Рэдакцыі.

Цана абвестак: перад тэкстам 25 грош., сярод тэксту 20 грош., і на 4 стр. 15 грош., за радок пэтыту ў 1 шп.

Цэнтральная Беларус. Школьная Рада

гэтым заклікае ўсіх сяброў Т-ва Беларускай Школы ў Вільні на агульны сход 30-га гэтага лістапада а 2-ой гадзіне вечара ў памешканьні Ц.Б.Ш. Рады (Вільня, Віленская 12, пам. 6). Калі на азначаны час ня прыбудзе ўстаноўленага ліку сяброў, агульны сход адбудзецца 14-га сьнежня гэтага-ж году а той самай гадз. ў памешканьні Школьнай Рады, бяз увагі на лік прыбыўшых сяброў. Парадак спраў: 1) Справаздача за мінуўшы год, 2) Давыбары сяброў Школьнай Рады і 3) Бягучыя справы.

Цэнтр. Беларускай
Школьнай Рада.

і рознымі хітрыкамі руйнаваў Саюз, а ў той самы час польскі саюз „Spolem“ папраўляў свае справы на беларускім семі і льне, таргуючы на Беларусі, з кім папала і чым папала, каб вырабіцца з даўгу англічанам, у якім быў, „як у шаўку“. Відаць, што на Беларусі добра таргаваць, бо „сполэмскім“ кааператарам-закушчыкам пры гэтай дэяльнасьці ўдавалася паправіць і сваі маэнткі ў Наваградчыне...

Аднак, тады разваліць Віленскі Саюз Кааператываў не ўдалося.

Пасьля двух гадоў цяжкай працы Віленскі Саюз ізноў стануў на ногі і пачаў непакоіць „кааператараў з Вялікай Пагуляньні“ (польскі саюз у Вільні), а калі Урад Саюзу паставіў на парадак дня прылучэньне да Работніцкага Саюзу, дык тады гэны варшаўскі саюз „Spolem“ вельмі занепакоіўся і выслаў сваіх агентаў на падмогу тутэйшым паліаком.

В. Пагулянка пачала „вырабляць“ у Улады для В. С. К. няцікавую „апінію“, а „сполэмскія“ агенты сваімі выправаванымі мэтадамі пабілі ўсё, што можна, каб толькі злучыць В. С. К. з польскім саюзам. І ўрэшце злучылі, а злучыўшы, прыняліся за „ачыстку“ Саюзу ад „warcholów“ (гэта значыць ад беларусаў!), і, калі гэтае было зроблена, пасадзілі свайго „Пана“, як сваё вока.

Рада „аб'яднанага“ Саюзу, якая складалася з „свайх“ і беларусаў орыентацыі „сядзі і ня рыпайся“, выпайляла, што „Пан“ прыказываў, ігнаруючы ўсе пастановы зьезду і справядлівыя жаданьні кааператываў.

Урэшце, на апошнім зьездзе паўнамоцнікаў, адумысна падтасаваным гэным „пакорным“ Урадам, выкінулі і гэных беларускіх угадоўцаў з Ураду, і Саюз апынуўся ў руках адных толькі паліакоў, чаго тыя і дабіваліся.

У сучасны маэнт, калі Урад Саюзу змушаны склікаць зьезд, ён ізноў выпісывае „спецыяліста“ — гэтага самага Вольскага і пасылае яго ў „небасьпечныя“ мейсцы, каб у беларускай мове паяў пахвальныя гімны польскаму кіраўніцтву Саюзу.

За гэты час шмат кааператываў пазачынялася зусім, другія-ж перайшлі ў рукі гандляроў. Урад Саюзу не паслаў Вольскага чытаць лекцыі ў „Зьбядначэньне“, якое зрабіла адразу ажна чатыры крамы чыста гандлярскага тыпу, але некалі было вернай апорай паноў „тайных саветнікаў“. Вольскага паслалі ў тыя мейсцы, гдзе яснавельможныя „саветнікі“ ня могуць паткнуць свайго носу!

Трэба думаць, што сучасны крызіс у беларускай кааперацыі крые ў сабе прычыны чужацкай, ня прашанай „апекі“. Але ў гэткай важнай справе не павінны беларускія кааператары сядзець, злажыўшы рукі, а павінны выступіць дружнай грамадой на будучым зьездзе і салідарна выцягнуць кааперацыю з таго балота, у якім яна загразла, на шырокі шлях.

У аднасьці сіла, павіна быць перш за ўсё паміж беларусамі, каб ня дацца засільлю чужынцаў. Патрэбна аднасьць у дружнай рабоце на зьездзе. Трэба ўзяць сваі справы ў сваі рукі.

Мы бачым прыклад у ўкраінцаў. Украінская кааперацыя сама сваімі ўласнымі сіламі і людзьмі вядзе работу. Там няма „апякуноў“, няма мейсца і для розных Вольскіх ды „тайных саветнікаў“. І затым-то ўкраінская кааперацыя моцная.

А мы — няўжо-ж мы ўжо нічога ня варты і ня можам вызваліцца ад „апекі“ яснавельможных?!

Кааператар.

Інтэрпэляцыі Беларускага Пасольскага Клубу.

№ 124—да п. міністра ўнутраных спраў у справе заняцця паліцыяй дому Міхала Пігаса ў пасадзе Альбэртын, Шылавіцкае г.м., Слонімскага пав.

Ніжэй падаем змест падання Міхала Пігаса, жыхара пасад Альбэртын, Шылавіцкае г.м., Слонімскага пав.:

„У 1921 годзе ў месяцы студзені пастарунак паліцыі выкінуў у маім доме кватарантаў і заняў палову дому, зложаную з 2 пакояў і кухні, дый па сённяшні дзень займае памяшчэнне; за ўвесь гэты час я дастаў ад паліцыі, як плату за кватэру, 65½ тысяч польскіх марак.

„Аднак, я прымушаны плаціць усялякія дзяржаўныя і гмінныя падаткі і падатак ад даходу, якога ня маю, хоць павінен мець 3 кватэты, занятай пастарунакам.

1) Я пісаў паданне да п. начальніка павятовае дзяржаўнае паліцыі ў Наваградку, а дказу не дастаў.

2) Пісаў да п. наваградзкага ваяводы; першага мая 1922 г. пад № 210 Кг дастаў паперу з дамаганнем заплаты 20 марак гэрбавага збору, якія ўраз-жа і паслаў; але адказу ніякага ня маю.

3) Пісаў да п. міністра ўнутраных спраў; дастаў 31 студзеня 1923 году за № В S 45 паперу з дамаганнем 200 марак штэмплевае аплаты, якія ўраз-жа выслаў, але станоўчага адказу не дастаў.

4) Пісаў да слонімскага староства і дастаў адказ 27/X. 1923 г., што пастарунак ня можа быць перанесены, а аб плаце за памяшчэнне — маўчанка.

5) Пісаў у Сойм і дастаў адказ з 26/VI. 1924 г. ад Беларускага Клубу, каб пайсці судовай дарогай. Суд II-га округу Слонімскага павету двойчы адмовіўся прыняць скаргу на дзяржаўную паліцыю.

„У апошні момэнт я атрымаў павестку № 33/852 плаціць 352 зл. 80 гр. дзяржаўнага падатку, які буду прымушаны заплаціць.

„Дык цяпер, пазбаўлены бацькавае спадчыны, але прымушаны плаціць падаткі, ня маючы ніякае помачы ад дзяржаўнае ўлады, пращу ветла п. паслоў Беларускага Клубу ласкава даць мне раду і дапамогу“.

Дзеля вышэйшага інтэрпэляцыі пытаюцца ў п. міністра 1) чаму польскія ўлады ня ўладзілі дагэтуль гэтае справы? 2) ці маніцца ён—ураз-жа загадаць звольніць памяшчэнне М. Пігаса? Варшава, 6 лістапада 1924 г.

№ 125—да п. міністра рэлігійных вызнанняў і народнае асветы ў справе невыпаўняння языковага школьнага ўставу, з 31 ліпеня 1924 г.

Згодна з школьным уставам, сяляне Пясочнскага школьнага абвуду падалі школьнаму інспектару ў Косаве паданне аб ператварэнні існуючае ў Пясках польскае школы — у беларускую. Тымчасам, замест ператварэння польскую школу ў беларускую, школьны інспектар грашавымі штрафамі і арыштамі пачынае прымушаць насяленне пасылаць дзяцей у чужую для іх школу. Гэткім чынам пакараны штрафам па 100 золотых або 5 дзён арышту гэткія сяляне з в. Пяскі: Андрэй

Панасюк, Павал Мастык, Піліп Жура, Мікалай Валашчык, Мікалай Воўк, Ян Токар, Марыя Дайновіч—і з вёскі Новыя Пяскі: Палагея Суміч.

Дзеля вышэйпаданнага інтэрпэляцыі пытаюцца ў п. міністра: 1) ці маніцца ўраз-жа прыступіць да выпраўнення языковага ўставу аб школах з 31.VI. 1924 г.? 2) ці маніцца ўраз-жа ператварыць польскую школу ў в. Пясках у беларускую? 3) ці маніцца зняць грашовыя кары, наложаныя на беларусаў за дамаганне беларускае школы? Варшава, 6 лістапада 1924 г.

№ 126—да п. старшыні рады міністраў у справе рабунковага спаганяння падаткаў.

У часе адсутнасці гаспадара дому Ігната Лашука (в. Макашы, Гарадзейскае г.м., Нясвіжскага пав.), у кватэру яго прыйшоў пісар Гарадзейскае гміны разам з солтысам вёскі Макашы і, пагражаючы рэвалльварам, які дзяржаў у руцэ, прымусіў солтыса сарваць замок і адчыніць скрыню. Гэтак, адчыніўшы скрыню, былі ўзяты ляжаўшыя тамака рэчы, а іменна: суконнае зімовае пальто, 6 фунтаў лёну, 28 аршынаў палатняных рушнікоў і 50 руб. золатам. Пасля гэтых рэчч былі прададзены ў Гарадзеі быццам-то дзеля аплаты падаткаў без ведама іх уласніка. Калі Лашук, вярнуўшыся да хаты, даведаўся аб зрабаванні ў яго вопраткі і грошы, ён пайшоў на пастарунак паліцыі, дзе камандант паліцыі сунуўся да сяляніна і пачаў яго ляць ды страшны, што пасадзе яго на 2 гады ў вострог. У рэзультате паліцыя сьпісала два пратаколы і загадала Лашуку падпісацца, не пазнаёміўшы яго з зместам пратаколаў.

Дзеля вышэйшага інтэрпэляцыі пытаюцца ў п. старшыні рады міністраў: 1) ці маніцца кінучь спаганяньне падаткаў апісаным спосабам? 2) ці маніцца вярнуць зрабаваныя ў Лашука рэчы і грошы? 3) ці маніцца навучыць паліцыю, што нельга ёй нікога прымушаць да падпісу пратаколаў, не падаўшы зместу іх зацікаўленай асобе? Варшава, 6 лістапада 1924 г.

№ 127—да п. старшыні рады міністраў у справе надужыццяў пры спагоне падаткаў дарогай эгзэкуцыі.

У сувязі з фіскальнай палітыкай цяперашняга ўраду, беларускае сялянства перагружана ўсялякага роду падаткамі. Падаткі дзяржаўныя, соймакавыя і гмінныя, ды сьведчаньні натурай — гэткія вялікія, што перавышаюць усе даходы і крыніцы заробку жыхароў вёскі, дый дзеля гэтага сяляне ня ў сілах іх плаціць. Упордывасць скарбовых ўладаў пры спагоне падаткаў заходзе гэтак далёка, што ў платніка бяруць нават апошняга каня, без якога ня можа быць гутаркі аб існаваньні вясковае гаспадаркі. Дык у платніка забіраюць апошнюю рабочую сілу, дзякуючы якой сялянін можа дабываць мінімум засобаў дзеля свайго існаваньня. Такое паступаньне скарбовых уладаў як-быццам сьведчыць аб тым, што дзяржава больш ня будзе трэбаваць падаткаў ад таго платніка, у якога ўзялі каня. Ці запраўды ўрад мае гэткія мярканьні? Аднак, не падлягае ніякаму сумніву, што дзяржава будзе трэбаваць па-

даткаў стала і ў усё вялікшай суме. Ці, ў такім прыпадку сялянін, у якога раз ужо забралі апошняга каня дзеля заплаты падатку, здолее больш плаціць якія-коліч падаткі?

На доказ гэтага падаем наступны факт:

7 лістапада с. г. ў вёску Новакорніна, Лосінскае г.м., Бельскага пав., прыбыў войт гміны п. Сіманенка з пісарам, 4-ма паліцыянтамі і 2-ма асобамі, невядомага паходжаньня (праўда-падобна, польскімі вывадоўцамі)—ды пачаў забіраць у сялян інвэнтар і хатнія рэчы на пакрыццё падаткаў. У Піліпа Ігнатавіча ўзялі апошнюю кабылу і казалі, што ён павінен будзе йшчэ плаціць па 5 зл. у дзень за корм для яе. У адсутнасці гаспадара хаты Клемэна Франкевіча сказаныя асобы ўвайшлі ў яго хату, тапаром вырублі дзьверы камоды і ўзялі вопратку. Таксама ў адсутнасці ў хаце Грыгора Самацюка ўсадзілі ў хату праз вакно хлапца Грыгора, якому загадалі адчыніць дзьверы, а тады ўзялі матар'ял на порткі. Вярнуўшыся ў хату, Г. Самацюк выкрыў, што не стае 20 даляраў, якія прыслаў яму сын з Амэрыкі. Такім спосабам абабралі блізу ўсю вёску.

Дзеля вышэйшага інтэрпэляцыі пытаюцца ў п. старшыні Рады міністраў: 1) ці маніцца пакінуць падобны спягон падаткаў? 2) ці маніцца ўраз-жа вярнуць Ігнатавічу забраную кабылу і нагадзіць зробленую яму крыўду? 3) ці маніцца вярнуць усе рэчы і грошы, забраныя ў жыхароў в. Новакорніна? 4) ці маніцца пакараць войта г.м. Лосінкі за зробленыя надужыцці? Варшава, 11 лістапада 1924 г.

№ 128—да п. міністра рэлігійных вызнанняў і народнае асветы ў справе невыпаўняння языковага школьнага ўставу з 31 ліпеня с. г.

У мысьль языковага школьнага ўставу, з 31 ліпеня с. г., сяляне вёскі Пясочна, Мірскае гміны, Нясвіжскага пав., 14 жніўня с. г. зрабілі прыговор аб ператварэнні існуючае ў в. Пясочна польскае школы ў беларускую. Адносна паданне і прыговор гэны былі перасланы школьнаму інспектару ў Нясвіжу. З прычыны адсутнасці адказу ў працягу месяца, сяляне паслалі да школьнага інспектара дэлегацыю; інспектарка п. Пятроўская заявіла дэлегацыі, што сёлетні год зьяўляецца „падгатаваўчым“, і дзеля гэтага яна ня споўніць просьбы жыхароў аб ператварэнні польскае школы ў беларускую, а цяпер яны павінны пасылаць дзяцей у польскую школу, гдзе яна ўвядзе дзьве гадзіны на тыдзень расейскае мовы.

Дзеля вышэйшага інтэрпэляцыі пытаюцца ў п. міністра: 1) ці маніцца ўжо сёлета прыступіць да выпраўнення языковага ўставу, які Сойм зацвярджаў з такой вялікай пасьпешнасцю? 2) ці маніцца ўраз-жа ператварыць польскую школу ў вёсцы Пясочна ў беларускую школу, згодна з абязываючым уставам?

Варшава, 11 лістапада 1924 г.

Ніколі не зніштажай сваей беларускай газэты! Прачытайшы, давай суседу, ці знаемаму, каб і ён пазнаў прауду аб жыцці свайго народу і даведаўся, што робіцца на сьвеце!

Заражаючы прыклад.

„Rzeczpospolita“ піша, што дэпутат Вежбіцкі, адзіны прадстаўнік палякоў у латвійскім Сойме, аддаецца пад суд за дзяржаўную здраду.

Што-ж такое зрабіў адзіны прадстаўнік палякоў у Латвіі, каб урад „dorzęzajniopiej“ з Польшчай дзяржавы абвінаваціў яго ў найцяжэйшым з палітычных праступленьняў, якое ведае ўгалоўны Кодэкс?..

Польская газэта з зразумелым абурэньнем дадае, што пасол паляк прыцягнуты ў суд за тое, што ён „выступаў (у Сойме) проці надужыццяў латвійскай адміністрацыі“ у „польска-крэсавым“ павеце Латгаліі.

Нават у Польскай Рэспубліцы ўрад ня цягне ў суд паслоў меншасцяў беспасярэдня за выступленьні проці адміністрацыі на „Крэсах“. І, калі-б гэта праўда, дык для абурэння на латвійскую дзяржаву была-бы поўная падстава.

Але, разабраўшыся ўва ўсё гэтай справе, мы ўбачым, што газэта п. Карфантага (былая п. Строньскага) папросту лжэ, узводзячы паклёп на латвійскі ўрад і нешта ўкрываючы з „выступленьняў“ пасла Вежбіцкага. Віленскія польскія газеты пацвярджаюць гэта, падаючы вельмі цікавы матар'ял аб дзеяльнасці і... „пялянасьці“ польскай меншасці ў Латвіі, правадыром якой і зьяўляецца п. Вежбіцкі.

Справа ў тым, што 6 гмінаў Ілукштскага павету Латгаліі, якія падыходзяць да самай Дзьвіны і захапляюць значную частку места Дзьвінска, латвійскія і польскія палякі лічаць „польскімі“, пры гэтым — „польскімі“ ня толькі нацыянальна, але і... дзяржаўна!

Лічаць нацыянальна-польскімі — ня глядзячы на тое, што польскі элемент у Латгаліі, як і ў Літве, Беларусі і Украіне, складаюць толькі абшарнікі; што-ж датычыць запраўднага нацыянальнага складу гэтых „польскіх“ паведаў, дык каму-ж ня ведама, што гэта, асабліва ў паўдзённых гмінах, — нашыя браты — самыя

чыстакроўныя беларусы!.. Гэта-ж вельмі ярка сьвярджае і карэспандэнт „Słowa“, прагаварыўшыся прастадушна, што „люд цёмны (!)... сам у шмат выпадках адракаецца ад польскасці, як чорт ад сьвянцонай вады“...

Лічаць „дзяржаўна-польскімі“, ня глядзячы на тое, што ўсходнія граніцы Польшчы „аканчальна зацверджаны“ Радай Амбасадораў 14 сакавіка 1922 г., і ўся Польшча лічыць гэта найвялікшым пасьпехам польскай дыпламатыі!..—Ня глядзячы і на добрасуседзкія адносіны паміж Польшчай і Латвіяй...

Усю справу падняў на сваю галаву сам пасол Вежбіцкі, падаўшы інтэрпэляцыю ў Сойме.

На што-ж скардзіўся польскі пасол Вежбіцкі ў латвійскім Сойме?—Ды як заўсёды кожны добры паляк: на тыя надужыцці адміністрацыі, якія робяцца не на карысьць палякоў.

Справа ў тым, што ў першыя часы існаваньня Латвіі, а перад усім — у часы бытнасьці ў Латгаліі Польскіх войск, польская ўлада (з мясцовых абшарнікаў, як гэта было ўсюды на „Крэсах“) — пазапісывала ўсё адвечна-беларускае сялянскае насяленьне нашых „Крэсаў“ — палякамі. Пасля таго, як гэтыя беларускія гміны аказаліся ў граніцах Латвіі, пачалася ў гэтай дэмакратычнай рэспубліцы паміж усімі дужэйшымі нацыянальнасьцямі **запраўднае барацьба за беларускія душы**. Мы ня будзем тутакла разглядаць працяг і мэты гэтай цікавай барацьбы, ці „паляваньня“ на беларусаў у Латвіі. Для зразуменьня польскай справы ў Латвіі і ўсяго інцыдэнта з п. Вежбіцкім даволі сказаць, што латвійская ўлада пачала перагляд усіх тых пашпартоў, паводле якіх амаль ня ўсё насяленьне Латгаліі аказалася польскім.

Вось, з прычыны „надужыццяў“ пры гэтым пераглядзе пашпартоў, на якія абуріўся адзіны прадстаўнік польскай меншасці ў Латвіі п. Вежбіцкі, і раскрылася ў латвійскім Сойме нешта вельмі цікавае.

Вось, што піша аб гэтым паседжанні Сойму карэспандэнт „Słowa“.

У адказ на інтэрпэляцыю п. Вежбіцкага, міністар унутр. спраў сьвярдзіў, што „ў павеце Ілукштскім ідзе гарачая агітацыя, маючая мэтай апалячаньне мясцовага (беларускага!) насяленьня“. А на чале гэтай арміі палянізатараў—ксяндзоў і польскага вучыцельства—стаіць якраз п. Вежбіцкі.

Пасол Вежбіцкі ўрачыста заявіў, што ён „да ніякага палянізаваньня насяленьня не прылажыў сваей руні“.

Але вось другія паслы сьвярдзілі нешта іншае. Пасол Гайлітс заявіў, што пасол Вежбіцкі ня толькі агітуе на мітынгх, як дэпутат, але і стаіць на чале **тайнай арганізацыі**—з сядзібай цэнтралі ў Дзьвінску, і што гэтая арганізацыя мае мэтай нешта большае за палянізаваньне мясцовага насяленьня культурна-школьна-касьцельнымі мэтадамі ў межах Латвійскай Рэспублікі, але — йдзе шмат далей, бо імкнецца зусім выразна да адарваньня гэтых гмінаў ад **Латвійскай дзяржавы**.

Другі пасол таксама сьвярдзіў наагул у палякоў імкненьне палянізаваньня ўсіх.

Траці заявіў, што палянізаваньня на належачых цяпер да Латвіі абшарах вядзецца ўжо даўно, што перашкаджала ёй толькі... маскоўшчына.

Пасол Кубніс, сялянін, сьвярдзіў, што сам бачыў у польскай школе карты Польшчы з далучанай да Польшчы Латгаліяй, ці нават усёй Латвіяй.

Дык вось, зроблены адзіным прадстаўніком палякоў, п. Вежбіцкім, закід латвійскаму ўраду „ў сыстэматычным выкараненьні і нішчэньні польскасці ў Латгаліі“ давеў да раскрыцьця нечага вельмі цікавага. Перад усім, як сьвярджае карэспандэнт „Słowa“, процант польскіх пашпартоў у гэтых гмінах пасля перагляду—з 50% упаў да 5%!, а да таго само насяленьне „ў многіх выпадках адракаецца ад польскасці, як чорт ад сьвянцонай вады“.

Пасля ўстанаўленьня гэтага самім польскімі ка-

Палітычны агляд.

У Польшчы.

Манаполія на сернікі.

Урад падаў у Сойм законапраект аб манаполіі скарбу на фабрыкацыю сернікаў.

Лічба безработных.

Лічба безработных у Польшчы ў працягу 3-х апошніх месяцаў, як падае „Усх. Аг.“, зменшылася на 12% гэта значыць, што безработных усяго цяпер у Польшчы 144 тысячы.

Кампэтэнцыя ваяводаў.

Закончылася канфэрэнцыя прадстаўнікоў розных міністэрстваў у справе кампэтэнцыі ваяводаў. Пастаноўлена, што ваяводы маюць права выдаваць загады ўсім урадавым установам, без паразуменьня з адпаведнымі міністэрствамі. Мае гэта мэтай „аб'яднаньне і хуткасьць у урадаваньні“...

Забойцы ксяндза Баневіча.

„Dz. Wil.“ падае, што ў справе забойства кс. Баневіча ў Кемялішках арыштаваны Францішак Аўгул і Антон Валодзька. Абодвум закідаецца гэтае забойства.

Яшчэ напад.

У ноч на 18/XI трое бандытаў, узброеных вінтоўкамі і рэвальвэрамі, напалі на дом Марыі Пашук у в. Новосёлкі (Сьвянцянскага пав.). Зьвязаўшы гаспадыню, бандыты абрабавалі дом і ўцяклі.

Заграніцай.

Новая „балтыцкая“ канфэрэнцыя.

На 7.XII назначана ў Гельсінгфорсе (Фінлянды) нарада экспэртаў Фінлянды, Латвіі, Эстоніі і Польшчы — дзеля падгатоўкі матар'ялаў да намечанай на 12 і 13 таго-ж сьнежня канфэрэнцыі міністраў загран. спраў гэтых дзяржаў.

Водгукі „пісьма“ Зіноўева.

Урад Балдвіна даручыў спецыяльнай камісіі разгляд усёй справы, зьвязанай з так-званым пісьмом Зіноўева. Старшынёй камісіі зьяўляецца сам міністар загран. спраў, Чэмбэрлен, а сябрамі — 3 сябры кабінэту.

Скандалы ў Эстонскім Сойме.

На адным з апошніх паседжаньняў Эстонскага Сойму мелі мейсца напумушныя скандалы... У выніку—2 дуэлі паміж міністрамі і дэпутатамі.

Рэвалюцыйны рух у Гішпаніі.

Ваенны трыбунал апраўдаў 4 галоўных кіраўнікоў вайсковага бунту ў Вэра. Лічучы, што гэта—знак істнучага ў арміі наагул настрою. Гэты прысуд не зацьверджаны галоўным начальнікам округа, які перадаў усю справу на аканчальнае вырашэньне ў Мадрыт.

У размове з карэсп. амэрыканскай газэты адзін вядомы гішпанскі дэяч сьцьвядзіў, што ў Гішпаніі істнуе і расьце рэвалюцыйны рух, які ня мае пасьпеху дзеля адсутнасьці арганізацыі...

У Барцэлёне ізноў узьняліся бітвы на вуліцах. Улада выслала проці паўстаўшых работнікаў артылерыю і кавалерыю. „Паўстаньне здушана“. Ці на доўга?..

У Нямецчыне перад выбарамі.

На гмінных і мястowych выбарах у радзе складовых частак Нямецчыны, як Ангальт, Дэссаў і інш., перамагаюць сярэднія дэмакратычныя партыі, адкідаючы абодва крайнія флянкі.

Урадовы крызіс у Аўстрыі.

Як ведама, забаставаўшы чыгуншчыкі звалілі кабінэт Зэйпеля. Забастоўка спынена пасля поўнае перамогі работнікаў. Зэйпелю злажыць урад, але той рашуча адмовіўся ад гэтага.

Галоўная камісія Нацыянальнай Рады даручыла стварэньне кабінэту д-ру Рамке, які прыняў становішча канцлера і будзе прадаўжаць справу „санацыі“ скарбу Аўстрыі.

У працягу 2-х дзён мае быць зложаны новы кабінэт.

Амністыя ў Францыі.

Як ведама, вельмі моцныя ў францускім сэваце нацыяналісты „луанькараўды“ праз увесь час пагражалі, што адкінуць прыняты парламантам закон аб шырокай амністыі за палітычныя праступленьні — нават за тыя, якія ў часе вайны былі закліменны, як здрада айчыны. Цэлы рад выдатных дэячоў — праціўнікаў вайны і прыхільнікаў паразуменьня з Нямецчынай (а перад усім — з левага і сацыялістычнага лагэру) былі абвінавачаны ў гэтай дзяржаўнай здрадзе і нават выгнаны з межаў Францыі... Сярод іх—многа блізкіх судрацоўнікаў і асабістых прыяцеляў сяброў сёньняшняга ўраду... Закон аб амністыі быў адным з крокаў на шляху да зьліквідаваньня ваеннай, воражай да Нямецчыны ісыхалёгіі, на які рашуча ўзышоў урад п. Эрью — у барацьбе з падтрымліваючымі гэтую „ваенную псыхіку“ нацыяналістамі.

Лічбы галасаваньня гэтага баявога закону ў сэваце ясна паказваюць, што сталася з „большасьцю нацыянальнага блёку“ ў гэтай „цэнтадзі п. Пуанкаре“: 176 галасоў падана за амністыю „здраднікам“, 64 проці. Закон прыняты...

Прамова Эрью.

Адказваючы на інтэрпэляцыі ў Парляманце, Эрью заявіў, што Нямецчына акуратна пільніць кантрыбуцыю—паводле „пляну Доўса“. Горш стаіць справа разбраеньня Нямецчыны... Францыя лічыць, што, уваходзячы ў склад Лігі, Нямецчына падпарадкоўецца ўсім вымаганьням статуту Лігі. Адносіны з Англіяй—найлепшыя.

Прызнаньне ССРР — канешнасьць, з пункту гледжаньня эканамічнага, палітычнага і ваеннага. На закіды п. Пуанкаре, Эрью сьцьвядзіў, што ўрад зрабіў усё, каб актам прызнаньня не пакрыўдзіць францускіх грамадзян.

Француская пазыка ў Амэрыцы.

Францускі ўрад пазычыў 100 міль. даляраў у Амэрыцы (ў прыватным банку Моргана), якая пойдзе на штучнае падтрыманьне курсу францускай валюты...

Парляманцкая камэдыя ў Італіі.

На канцы апошняга паседжаньня Парляманту—у адсутнасьці апазіцыі—Мусоліні, пасля сваёй прамовы, не дачакаўшыся нават канца дыскусіі, зажадаў выражэньня яго ўраду агульнага даверыя... Але нават гэты „парлямант без апазіцыі“ не галасаваў згодна за фашыстаўскі ўрад, — 315 фашыстаў галасавалі за ўрад, 6 староньнікаў Джолітці—проті ўраду; 25 паслоў устрымаліся ад голасу... Апазіцыя налічае 130 паслоў, а ўсяго ў Сойме—532 паслы,—дык...—Дык найцікаўнейшае—у тым, што ў гэты рашучы момэнт для Мусоліні ў Сойм не ўвайшло ад яго паслоў з урадавай партыі, апрача фашыстаў нейкая колькасьць прывых „лібэралаў“...

Проті фашыстаў.

У Італіі ўтварылася новая партыя — пад назовам „Нацыянальная унія“,—якая мае мэтай барацьбу з фашызмам, як з надужыцьцем нацыянальнай ідэі.

Турэцкая пагроза Пэрсіі.

У „Руль“ накаауюць з Лёндану, што англіскае ўрад вельмі ўстрыжаны весткамі аб перасоўках турэцкіх войск на пэрскай граніцы. У Лёндане баяцца, што Турцыя захаце выкарыстаць крытычнае палажэньне Пэрсіі і можа захапіць сумежны з Турцыяй пэрскае Адзэбэйджан.

Сьмерць Канстантынопальскага патрыярха.

Канстантынопальскі патрыярх Грыгор VII памёр.

Хатняя вайна ў Кітаю.

Губэрнатары правінцыяў Сіняе і Белае ракі ў змове з маршалкам Ву-Пэй Фу (пабітым пад Пэкінам) стварылі ваенны ўрад. Урад месціцца ў Ушангу і выпускае адозву, заклікаючы да прызнаньня новага пэкінскага ўраду.

Вялікі пажар у амэрыканскім месце.

Вялікае партовае места Нью-Даўрсэй гарыць ужо колькі дзён.

Шмат дамоў і караблёў зьнішчана. Страты — да 2 мільён. даляраў. 7 асоб цяжка ранены.

КЛЕЦКАЯ Беларуская Гімназія

даводзіць да ведама вучняў і вучаніцаў, па-ступнаўшых у верасьні ў кастычніку месцах г. г. і наагул грамадзянства, што з 6-га г. лістапада ўжо пачаліся заняткі ў клясах. Пры гімназіі адчынены курсы дзеля падгатоўкі вучняў у вышэйшнія клясы гімназіі. Прыймо вучняў у гімназію і на падгатаваўчых курсы працягваецца.

6-4

ДЫРЭКЦЫЯ.

рэспандэнтам з Латвіі мы можам мець запраўднае паняцьце аб падставах польскіх пратэнсыяў на гэныя 6 „польскіх“ гмінаў.

Але для характэрнасьці польскай ляяльнасьці,—як на той, таксама і на гэты бок польска-латвійскай граніцы варта адзначыць яшчэ і другія зьвязаныя з справай дэталі.

Пасол Мэеровіч (б. міністар загран. спраў,—дык пэўна-ж ведае, што ён казаў) сьцьвядзіў, што „польскі ўрад мае фармальныя пратэнсіі на 6 гмінаў Ілукштск. пав., і што ў гэтых 6 гмінах вядзецца гвалтоўная агітацыя за адарваньне іх ад Латвіі.

Пасол Вежбіцкі з абурэньнем адкінуў гэтыя закіды...

Польскія газэты падаюць гэтыя закіды, як верх недарэчнасьці і палітычнай інтрыгі, маючай мэтай толькі пасварыць дзьве прыяжныя дзяржавы. Але вось ёсьць у Вільні п. Обст, які ў сваёй газэце „Dz. Wil.“ стаіць на старожа польскай дзяржаўнасьці, а перад усім — ляяльнасьці нацыянальных меншасьцяў... у Польшчы. Дык вось п. Обст друкуе „Мэмарыял у справе 6 гмінаў, пав. Браслаўскага, анупаных Латвіяй, які „ў гэтых днях быў аддадзены ў рукі“ польскага ўраду.

Мэмарыял падалі палякі (абшарнікі, якія жывуць у Віленшчыне, але паходзяць з гэтых самых 6 гмін „акупаваных Латвіяй“, а таксама з... „Інфлянцаў Польскіх“ (гэта-ж значыць—амаль ня ўсей Латвіі!).

Гэтыя віленска-латвійскія палякі зьвяртаюцца да Польскага ўраду, каб ён „учыніў крокі дзеля павароту на лона Мацэжы гэтых 6 гмін, якія імннуцца да Польшчы“...

Каб падтрымаць гэтае дамаганьне, Мэмарыял высювае гэтыя „аргумэнты і рацыі“:

1) Гэтыя 6 гмінаў былі далучаны сьпяраша па паразуменьню з Латвіяй да Польшчы, і толькі пасля

ў часе бальшавіцкае навалы ў 1920 г. Латвія скарыстала з прыпадку слабасьці Польшчы і заняла іх.

2) Перапісь... п. Асмалоўскага ў 1919 г. „сьцьвядзіла“ гэты склад насяленьня ў гэтых гмінах: палякоў—53 проц. латышоў—8 проц.

3) Атрыманьне Польшчай натуральнай граніцы ўздоўж Дзевіны з усіх бакоў вельмі выгадна... для Польшчы, ня кажучы ўжо аб дзевінскім водным шляху.

4) Валаданьне прадмесьцем Дзевінска м. Грывай дасьць магчымасьць палякам стварыць цэнтр польскіх культурна-навуковых установаў, які будзе „promiennowac“ ня толькі на м. Дзевінск, але і „na całe Inflanty Polskie“, — гэта значыць папросту палянізаваць усю Латгалію,—як беларусаў, так і латышоў,—ня толькі гэтых 6 гмінаў, але і шмат далей.

5) Далучэньне гэтых гмінаў паложыць канец гвалтам латвійскага ўраду над „польскім насяленьнем“ і—дадайма ад сябе—паложыць пачатак гвалтам польскай улады нада беларускім і латышскім...

Гэтак латвійскія грамадзяне, відаць, толькі часова (?) „бавочыя“ ў Віленшчыне, сваім Мэмарыялам перад усім сьцьвяджаюць, што ўсё тое, што ў латвійскім Сойме казаў пасол Мэеровіч і іншыя латвійцы,—праўда... і—што ўсё, што казаў у адказ на іх закіды „адзіны прадстаўнік польскай меншасьці ў Латвіі“ п. Вежбіцкі,—няпраўда.

Тое, што каза паціху і робіць хаваючыся польская тайная арганізацыя ў Латвіі, на чале якой ня можа не стаяць адзіны прадстаўнік палякоў у Латвійскім Сойме,—тое самае кажучы і робяць, тую самую „процідзяржаўную работу“ разводзяць пазамежамі Латвіі латвійскія грамадзяне—аўтары Мэмарыялу.

Мы з гарачай сымпатыяй падтрымалі б усю гэтую працу, усе гэтыя імкненьні прадстаўнікоў польскай меншасьці ў Латвіі, калі б запраўды справа йшла аб вызваленьні з пад латвійскага „berla“ поль-

скага насяленьня, але ня... польскіх абшарнікаў—жываедаў, якія дамагаюцца толькі павароту сваіх маёнтнаў і магчымасьці сацыяльнага і нацыянальнага ўціску і вызыску беларускага і латышкага сялянства. Але ўва ўсей гэтай справе цікава сьцьвядзіць і ўслоўленую польскую „ляяльнасьць“, якую задэманстравалі перад усім сьветам тыя самыя палякі, што сваім нацыянальным меншасьцям заўсёды вытыкаюць сумліўную ляяльнасьць да Польскай дзяржаўнасьці, непрызнаньне „сьцьверджаных аканчальна“ польскіх граніцаў, зносіны з замежнымі ўрадамі і гэтым падобныя праступленьні.

Можам сказаць, што нашыя дэпутаты ў польскім Сойме, як і ўкраінцы, — больш шчырыя, больш адважныя і адкрытыя, чым польскія — ў Латвійскім Сойме! Мо' ня ўсе заявы іх у Сойме зусім ляяльныя, але яшчэ ня было пакуль што выпадку, каб беларусы грамадзяне Польшчы—зьявталіся да ўраду замежнай дзяржавы з дамаганьнем далучэньня іх гмінаў ці паве-таў да гэтай дзяржавы і адарваньня іх дзеля гэтага ад Польшчы, ня гледзячы на заражаючы прыклад, які даюць нам самі палякі!

Праф. Казлоўскі — ў сваёй першай лекцыі ў Пражскім Унівэрсытэце — казаў, што сусьветная роля і значэньне Польшчы і яе нацыянальнай гісторыі і думні — у тым, што паняволеная і вызваліўшаяся сама, яна выпрацавала правільныя мэты вызваленьня, якімі, як маючымі агульную вартасьць і значэньне, могуць і будучы карыстацца і ўсе іншыя паняволеныя народы — у імкненьні да свайго вызваленьня!..

Вось, гэтыя словы прыходзяць самі сабой на памяць, калі падумаеш аб прыкладзе польскае нацыянальнае барацьбы... ў Латвіі!

В.

ХРОНИКА.

Справа самаўрада на „Крэсах“. Гэтымі днямі адбылося паседжаньне таварыства юрыстаў у Вільні, на якім былі прачытаны некалькі дакладаў аб апрацаваных урадам праектах закону аб мястовым самаўрадзе ў Польшчы, а перад усім на „Крэсах“.

Усе дакладчыкі і апанэнты аднагалосна, як падаюць тутэйшыя газеты, закідалі ўрадоваму законнапраекту перад усім спосаб выбараў — паводле тых самых дэмакратычных падставаў, на якіх абперты Выбарны закон у Законадаўчых Палатах...

Нашы „прыраджоныя“ хочучь стварыць самаўрад — „больш дапасаваны да заданьяў польскай дзяржаўнасьці“...

Дык вось, нават закон, апрацаваны Кернікамі, падтрымліваць які ў Сейме адмовіўся нават мін. Солтан, — аказаўся залішне „дэмакратычным“ для нашых „крэсавых“ вучоных юрыстаў!

Обст — сябра валэйшаўскае банды? „Robotnik“ у № 314 з 16 лістапада, пішучы аб картовым скандале ў „грамадзянскай“ шулерні і брахне віленскіх польскіх газет аб прычынах „мардабойства“, робіць сэнасацыйнае адкрыцьце: газета піша, быццам эндэцкі журналіст Іоган сын Гэрмана Обст, вядомы сваім маральным брудам, зьяўляецца сябрам валэйшаўскае арганізацыі.

Гэта ў некаторай меры пацьвярджае факт друкаваньня Валэйшам у газэце п. Обста самых скандальных, брудных і правакацыйных заматак, хаця раней п. Обст сам-жа пісаў аб крымінальнай прошласці Валэйшы!

Цэнтральная Белар. Школьная Рада

просіць усіх вучыццялёў-беларусаў, якія ня прыслалі да гэтага часу адказу на анкету, пасьпяшыць з прысланай гэтых адказаў.

Таксама Шк. Рада зьвяртаецца да ўсіх паўнамоцнікаў у справе адчынення белар. школаў, якія ня прыслалі копіі прыгавораў сялян аб школе, пасьпяшыць прыслаць іх у Школьную Раду бяз увагі на тое, ці прыгавары былі ўрадова сьцверджаны, ці не.

Школьная Рада заінтарасавана падрахункам, як ліку безработных вучыццялёў-беларусаў, так і ліку спробаў адчынення беларускіх пачаткавых школаў, дзеля дакладнага аб гэтым інфармаваньня Мініст. Асветы.

Адначасна паведамляецца, што да п. Куратара Віленскага Школьнага Вокругу падана просьба з усімі вымаганымі паперамі аб дазволе адчыніць у Вільні гадавыя дапаўняльныя курсы для вучыццялёў беларускіх пачаткавых школаў.

Падрабная інфармацыя аб гэтым будзе абвешчана ў газэце пасля атрымання дазволу.

Цэнтральная Беларуская Школ. Рада.

Карэспандэнцыі.

Нягоднае ашуканства.

(Лебедзеўская гм., Вялейскага пав.).

Нядаўна ў нашай гміне адбыўся сход сялян з м. Лебедзева, які пастанавіў усю надзельную зямлю і поўны парэзаць на хутары. Было напісана паданьне аб гэтым да ўлады, а як усіх сялян ня было, дык даручылі солтысу сабраць подпісы. Але-ж солтыс, прыходзячы да людзей цяжэйшых, даваў ім падпісваць не адно паданьне, а два. Вось-жа аказалася, што гэтае другое было напісана аб тым, каб зачыніць існуючую тут беларускую школу, з якое народ вельмі здаволены, толькі незадоволена ўлада. Людзі думаюць, што гэтую нягодную штучку падрыхтаваў вучыцель польскае школы, які хоча гэтак „зрабіць кар’еру“, заслужыўшыся перад сваім інспектарам!

Калі гэтым ашуканствам і ўдасца зачыніць нашу школу, дык мы ўсё роўна ня пусцім дзяцей у польскую, а будзем вучыць дома. Дык стараньні гэтых „патрыотаў“ — дарэмныя.

Дзеравенскі.

Ня любы нам поп, а выдаліць не ўдаецца.

(Вёска Міхневічы, Беніцкае вол., Ашмянск. пав.).

Надта-ж даеў нам наш „духоўны апец“. Зямлі мае шмат, а паборы з нас бярэць вялізарныя. Да нашых людзей не палюдку зьвяртаецца. Пропаведзі ў царкве ды і ў прыватных гутарках з сялянамі — толькі парасейску гаворыць, а не панашаму. Жаліліся нашыя людзі архіерэю ў Вільні, ранейшаму і цяперашняму, пісалі скаргі, — але нічога дагэтуль не памалго. Дзеля асобы гэтага „духаўніка“ людзі акалічных вёсак пачалі пурацца самай царквы. Нарыхтоўваем дэлегацыю да архіерэя ў Вільні, каб ён перавёў куды-небудзь нашага „айца“, а вызначыў нам другога.

Міхнявец.

„Культурны“ пэдагог.

(З Ярэміцкае гміны).

Гэтым „культурным“ настаўнікам зьяўляецца вучыцель Ярэміцкай самаклясавай польскай школы п. Стайса, які запраўды па сваёй здольнасьці мог бы атрымаць мейсца наглядчыка за крыміналістамі, замест быць настаўнікам будучых грамадзян.

Біцьцё вучняў у школе падчас навукі — гэта ўжо не навіна ў Ярэмічах (гэта могуць пацьвярдзіць шмат вучняў); але гэтае біцьцё пачынаець выходзіць і па-за сьцены школы. Ахвярай гэтага „вышэйшага“ круга чалавека стаўся нядаўна вучань М., які зусім бяз дай прычыны дастаў па твару. Гэта сталася такім чынам. Выбегшы на двор у часе перарыву між лядзямі, хтось з вучняў пачаў каштам падварнуць пайся тут качы. Як і заўсёды бываець у гэтых выпадках, віну пачалі складаць адны на адных. Але разумнейшыя з вучняў зразумелі, што трэба не выдаваць калегі, і радзіліся, як найлепей гэта зрабіць. На гэтую раду і натрафіў п. Стайса і тут-жа і наградзіў прамоўцу М — ча аплывухай. У наступнай лекцыі Стайса ізноў пачаў дапрасы аб качы. Справа закружыла мала, але бойкага вучня Ш — ра. Але гэты вучань ня стаў знісіць робленых яму закідаў. Выходзіць на тачыню вучыцеля, ён падняўся з лаўкі і сказаў: „Пане наўчыцелю! у вас тут вучаць толькі мордабойству і хуліганству, а ня пекным рэчам, даючым карысьць. Нявінны вучань атрымоўваець у морду ды йшчэ нават ня жожаць і апраўдывацца. Я заняў аб гэтым бацьку і думаю, што ён напэўна пашлець мяне ў самаклясавую школу ў Мір, дзе навучаньне йдзе бяз гэтых прыбаўленьняў. Да сьвіданьня“. І з гэтымі славамі бравы Ш — р скланіўся ўсёй клясе і выйшаў, маючы пэўна замер ніколі балеі не пераступаць парогу агіднай школы.

Глучы і далей па такой-жа дарозе, можна пераканацца, што тут хутка ня будзе каго вучыць, бо, ня глядзячы на штрафы і прымус, бацькі ня будуць сыслаць сваіх дзяцей у гэтыя школы, бо вучня ў гэтым прыпадку можна зраўняць з жаўнерам са зьвязанымі рукамі, пасыланым у атаку. І няхай тады гэты вучыцель, за нястачай вучняў, адукуець сваіх калегіў ці калежанкаў, то можа хутчэй пойдзе да залаты, якая яму за гэта належыцца.

Б. з Налінавіч.

За папа — людзей у турму.

(В. Верцялішкі, Гарадзенскага пав.).

Бяда бяду плодзіць... Вот няшчасьце, дык няшчасьце. Даякае нам усякае начальства, а тут яшчэ памагаюць яму нашы „айцы духоўныя“, і людзям — проста труба. Гэта-ж толькі падумаць: нейкаму недзе дурню зачасаліся рукі і напісаў ён ананімны ліст архіерэю Гарадзенскаму, Аляксею, сьвяшч. Ляўцэцкаму ў Горадні, Верцялішскаму сьвяш. Мікалаю Абрамовічу і псаломшчыку Хадунаю, што люднасць расправіцца з імі скоро, як прыдзе савецкая ўлада.

Гэтая ананімка перададзена Гарадзенскай следчай паліцыі і раптам, неспадзявана 30.Х г.г. заараштаны былі сяляне в. Верцялішкі: Рыгор Курэйко, Андрэй Ласэвіч, Аляксандар Кавальчук і Мікалай Холма. Пратрымаўшы дзень, першых трох выпусцілі, а Холма сьядзіць і дагэтуль. Вось падазраваюць яго, як аўтара ананімкі, ды і ўсё. Трэба-ж, каб хто-небудзь ды быў вінаваты.

Але чаму — запытаецца можа хто — заараштаны былі людзі з нашых Верцялішак? Ды зусім проста. Нашыя людзі, — а асабліва 4 вышэй памянёныя — нарта абрыдалі сьвяш. Абрамовічу скаргамі на яго архіерэю ў Горадні ды ўрэшці прыгаворам усяе грамады сялянскай. Архіерэй не разглядае, поп пацірае сабе рукі і сьядзіць спакойна, а як зьявілася нейкая дурацкая ананімка, дык каго-ж браць за каўнер? А, мусіць, тых, хто надакучаў сваімі скаргамі „айцом духоўным“. І сьядзіць няшчасны чалавек ні за што.

Ліха яго ведае, што гэта тут у нас робіцца! Як брудная нара нейкая, дзе здаровае цела точаць чэрві. Нейкая цэпра беспрасьветная, над якой гуляе нейкі злы дух.

Лазінна.

Ці ня будзе зноў паншчына?

(З Пружаншчыны).

Дзяўчаты з нашае вёскі Асаўцы хадзілі да Мортэнса, памешчыка маёнтку Рыбнікі, Селецкай вол., Пруж. пав., на работу, капаць бульбу. Пав Мортэнс грошы не плаціў, а толькі ў кніжку якуюсь там сабе запісаў, дык цяпер гэныя дзяўчаты кожную выдзелю ходзяць па грошы, а пан плаціць ня хоча. А ўрэшце, як яны да яго прысталі, дык ён давай ляцца — крычаць: „я вас пастрэляю!“ — і яшчэ кажа: дык вы йшчэ хочаце платы?.. чакайце, скоро будзе паншчына, і вы мне будзеце ня гэтак рабіць, а дарма!“

Э, панок, ня ўжо-ж ты яшчэ хочаш паншчыны? Ня думай, ня будзе!

Асавецкі.

Відочны зьдзек.

(З Нясьвіжскага пав.).

Недалёка ад вёскі Маляўшчына, Гарадзейскае гміны, Нясьвіжскага пав., знаходзіцца вадзяны млын, гаспадаром якога зьяўляецца князь Сьвятуполь-Мірскі. Каля гэтага млына была вельмі раськіданая грэбля, якое ня памятаюць і дзяды, каб хто правіў.

У гэным годзе, дзякуючы нашаму „добраму“ войту Гарадзейскага гміны — Амбражэвічу, грэбля, як вы-

расла; за гэта яму падзякаваў князь. Дык як-жа ня дзякаваць, калі па гэты грэблі, апрача завозьнікаў, ніхто ня езьдзіць; дык і правіць грэблю мусіў гаспадар млына. Але наш войт Амбражэвіч распарадзіўся ня гэтак: — выгнаў сорок фурманак — сялян з Новае-Вёскі, якая знаходзіцца аж за 4 вярсты ад гэтага млына, і ніхто з сялян гэтае вёскі ня бывае на гэты грэблі нагою, бо ў Новае-Вёсцы ё млын свой. Цэлы дзень 7-га лістапада вазілі сяляне ялавец на грэблю, і напавілі. За што?.. Наш войт зарабіў дзякуй ад князя. А што сяляне мучыліся цэлы дзень у гразі, дык гэта нічога: хваце ў Гарадзейскай гміне дармавых работнікаў для ўсіх чарцей!

Цікава тое, што, калі наш войт добры гаспадар гміны, дык чаму ён ня бачыць дарог, якімі заведзе ўрад? Чаму ён ня бачыць грэблі, што йдзе з гасьцінца пад Гарадзейскую царкву, дзе зараз будзе гразнуць людзі? Гэта мусіць яго не датычыць? А панскую дарогу ў закутку парапаравай!

Алесь Сініца.

Культурнае жыцьцё у Радавай Беларусі.

Новая драма.

Беларускі рэпэртуар узбагаціўся яшчэ адной пастаноўкай п’есы: „Панскі гайдук“, якою і адчынены 17 кастрычніка г.г. зімовы сэзон Бел. Дзярж. Акадэміч. Тэатру ў Менску.

„Белорусский студент“.

На гэтых днях у Менску Выканаўчае Бюро прафэскацкай студэнтаў ВДУ выдала першы № сваёй газеты „Белорусский студент“. „Сав. Бел.“ востра яго крытыкуе.

Як і заўсёды, піша „С. Б.“ — ёсьць перадавіца рэдакцыі аб мэтах і заданьнях газеты, гаворыцца, што „Белорусский студент“ „навінен будзе прыблізіць вышэйшую вучэбную ўстанову да грамадзка-палітычнага сучаснага жыцьця шляхам шырокага абмену думак і прапановамі па пытаньнях завабвы навукі, умацаваньня і разьвіцьця народнай гаспадаркі і савецкага апарату“.

Першае, што кідаецца ў вочы, дык гэта тое, што газэта напісана ня зусім граматна.

Артыкул г.г. І. В. Гэрчыкава „Аб рабочых факультэтах“ — зьяўляецца прыкладам поўнай бязграматнасьці.

Чытаем „Організацыі нз — рабфакі ў кароткі час распаўсюдзіліся, паўсёй тэрыторыі рэволюцыі?“ Або далей: „Студэнты кожнага рабфаку ня толькі на грунце вучобы, але і на грунце сьведомага разуменьня таго, што яны прызваны актыўна шукаць і ажыццяўляць тры формы, у якіх павінна ісьці іх вучэбнае жыцьцё“.

Калі беларускую мову будучь аздабляць такімі выразамі і слоўцамі, якімі аздоблен „Белорусский студент“, дык гэта будзе ня мова, а нейкая недарэчнасьць, нікому незразумелая.

Цяпер аб зьмесьце. Трэба сказаць, што зьмест не адпавядае тым заданьням, якія выстаўлены ў перадавіцы, акрамя некаторых артыкулаў на бягучыя тэмы.

Мы да гэтае крытыкі дадамо йшчэ адно: пара ўжо беларускім студэнтам у Менску — сталіцы Б.С.Р. — мець сваю чыста беларускую часопісь, а ня нейкую мешаніну! Ці ня сорамна ім хаця-бы перад нашымі эмігрантамі ў Празе, дзе ёсьць ажно дзьве беларускія (чыста беларускія!) студэнцкія часопісі?!

Беларусізацыя ў Меншчыне кульгае!

Нам апавядаюць, што ў в. Задорне, Пleshчаніцкае вол., Менскага пав., нека ў верасьні сёл. году зайшоў у Рэвком адзін беларус і зьвярнуўся пабеларуску. Якое-ж было яго здзіўленьне, калі ён пачуў адказ:

— „Прощу говорить порусски!“

Падаем гэта да ведама нашых менскіх беларусаў, у якіх пад бокам гэтак пануе маскоўшчына!

У канцы лістапада выйдзе новая часопісь, выданьне Беларускага Студэнцкага Саюзу, ПАД НАЗОВАМ:

„СТУДЭНЦКАЯ ДУМКА“.

Падпісная цана квартална 1 зл. 45 гр., асобнага нумару 50 гр.

Будзе выходзіць раз у месяц.

Рэдакцыя і адміністрацыя месціцца на Віленскай вул. 12, 6.

